



Dokument ta' sessjoni

A9-0029/2024

2.2.2024

RAPPORT

dwar it-talba għat-tneħħija tal-immunità ta' Eva Kaili
(2023/2007(IMM))

Kumitat għall-Affarijiet Legali

Rapporteur: Ilana Cicurel

WERREJ

Paġna

PROPOSTA GĦAL DEĊIŻJONI TAL-PARLAMENT EWROPEW	3
ANNEX: ENTITAJIET JEW PERSUNI LI R-RAPPORTEUR IRĊEVIET KONTRIBUT MINGĦANDHOM.....	6
INFORMAZZJONI DWAR L-ADOZZJONI FIL-KUMITAT RESPONSABBLI	7

PROPOSTA GĦAL DEĊIŻJONI TAL-PARLAMENT EWROPEW

dwar it-talba għat-tnehhija tal-immunità ta' Eva Kaili (2023/2007(IMM))

Il-Parlament Ewropew,

- wara li kkunsidra t-talba għat-tnehhija tal-immunità ta' Eva Kaili, imressqa fil-15 ta' Diċembru 2022 mill-Kap Prosekutur Ewropew, u mħabbra fis-seduta plenarja fid-19 ta' Jannar 2023,
 - wara li sema' lil Eva Kaili, f'konformità mal-Artikolu 9(6) tar-Regoli ta' Proċedura tiegħu,
 - wara li kkunsidra l-Artikoli 8 u 9 tal-Protokoll Nru 7 dwar il-Privileġġi u l-Immunitajiet tal-Unjoni Ewropea kif ukoll l-Artikolu 6(2) tal-Att tal-20 ta' Settembru 1976 dwar l-elezzjoni tal-Membri tal-Parlament Ewropew b'vot dirett universali,
 - wara li kkunsidra r-Regolament tal-Kunsill (UE) 2017/1939 tat-12 ta' Ottubru 2017 li jimplimenta kooperazzjoni msaħħa dwar l-istabbiliment tal-Uffiċċju tal-Prosekutur Pubbliku Ewropew (“l-UPPE”)¹, u b'mod partikolari l-Artikolu 29(2) tiegħu,
 - wara li kkunsidra s-sentenzi mogħtija mill-Qorti tal-Ġustizzja tal-Unjoni Ewropea fil-21 ta' Ottubru 2008, fid-19 ta' Marzu 2010, fis-6 ta' Settembru 2011, fis-17 ta' Jannar 2013 u fid-19 ta' Diċembru 2019²,
 - wara li kkunsidra l-Artikolu 62 tal-Kostituzzjoni tar-Repubblika Ellenika,
 - wara li kkunsidra l-Artikoli 5(2), 6(1) u 9 tar-Regoli ta' Proċedura tiegħu,
 - wara li kkunsidra r-rapport tal-Kumitat għall-Affarijiet Legali (A9-0029/2024),
- A. billi l-Kap Prosekutur Ewropew talab it-tnehhija tal-immunità parlamentari ta' Eva Kaili fil-kuntest ta' investigazzjoni li għaddejja dwar atti li x'aktarx jikkostitwixxu reat kbir ta' istigazzjoni ta' frodi li taffettwa l-interessi finanzjarji tal-Unjoni Ewropea, imwettqa ripetutament, li rrizultaw f'dannu ta' aktar minn EUR 120 000 u EUR 150 000, punibbli b'terminu ta' prigunerija ta' bejn 5 u 15-il sena, kif previst fl-Artikolu 46(1), l-Artikolu 52(2) u l-Artikolu 98(2) tal-Kodiċi Kriminali Grieg u fl-Artikolu 4(1) u l-Artikolu 4(2)(b) tal-Liġi Nru 2803/2000, flimkien mal-Artikolu 2(1) u l-Artikolu 386(2) tal-Kodiċi Kriminali Grieg, l-Artikolu 24(2) u l-Artikolu 26(3) tal-Liġi Nru 4689/2020;
- B. billi, b'segwitu għal rapport tal-OLAF irregistrat mill-Kap Prosekutur Ewropew fl-1 ta' Lulju 2021, il-Prosekutur Delegat Ewropew Grieg fetax l-investigazzjoni inkwistjoni fit-8

¹ ĠU L 283, 31.10.2017, p. 1

² Is-Sentenza tal-Qorti tal-Ġustizzja tal-21 ta' Ottubru 2008, *Marra vs De Gregorio u Clemente*, C-200/07 u C-201/07, ECLI:EU:C:2008:579; is-Sentenza tal-Qorti Ġenerali tad-19 ta' Marzu 2010, *Gollnisch vs il-Parlament*, T-42/06, ECLI:EU:T:2010:102; is-Sentenza tal-Qorti tal-Ġustizzja tas-6 ta' Settembru 2011, *Patriciello*, C-163/10, ECLI:EU:C:2011:543; is-Sentenza tal-Qorti Ġenerali tas-17 ta' Jannar 2013, *Gollnisch vs il-Parlament*, T-346/11 u T-347/11, ECLI:EU:T:2013:23; is-Sentenza tal-Qorti tal-Ġustizzja tad-19 ta' Diċembru 2019, *Junqueras Vies*, C-502/19, ECLI:EU:C:2019:1115.

ta' Settembru 2021; billi fit-12 ta' Novembru 2021, f'konformità mar-responsabbiltajiet tagħha, il-Prosekutur Ewropew delegata inkarigata mill-każ talbet lill-OLAF jipprezenta d-dokumenti tal-każ; billi, wara li analizzat il-każ, fit-2 ta' Frar 2022, talbet investigazzjoni ulterjuri mill-OLAF u t-traduzzjoni tad-dokumenti tal-każ mill-Ingliz għall-Grieg fis-7 ta' Frar 2022; billi l-OLAF ipprezenta r-rapport finali u d-dokumenti ta' sostenn tiegħu fit-8 ta' Diċembru 2022 u t-traduzzjonijiet korrispondenti fl-14 ta' Diċembru 2022;

- C. billi l-irregolaritajiet allegati li Eva Kaili kienet taf bihom jirrigwardaw b' mod partikolari:
- a) nuqqas minn wieħed mill-assistenti parlamentari akkreditati (APAs) tagħha milli jwettaq l-obbligi tiegħu li jkun preżenti fuq il-post tax-xogħol tiegħu bejn it-28 ta' Settembru 2015 u t-2 ta' Lulju 2019 u mill-qadi ta' dmirijietu,
 - b) it-tressiq ta' talbiet għal ordnijiet ta' missjonijiet u dikjarazzjonijiet ta' spejjeż u l-gbir ta' rimborzi fir-rigward ta' missjonijiet mhux imwettqa minn erbgħa mill-APAs ta' Eva Kaili, bejn Frar 2016 u Marzu 2018 fil-każ tal-ewwel APA, bejn Mejju 2015 u Frar 2020 fil-każ tat-tieni APA, bejn Diċembru 2015 u April 2019 fil-każ tat-tielet APA, u bejn Ottubru 2014 u Frar 2020 fil-każ tar-raba' APA,
 - c) il-ħlas ta' parti mis-salarji/spejjeż tal-missjonijiet ta' APA lil Eva Kaili fuq talba allegata tagħha, bejn it-28 ta' Settembru 2015 u t-2 ta' Lulju 2019;
- D. billi, minn naħa, il-Parlament ma jistax jitqies bħala qorti u, min-naħa l-oħra, il-Membri ma jistax, fil-kuntest ta' proċedura għat-tneħħija tal-immunità, jitqies bħala "akkużat"³;
- E. billi l-allegat reat ma jikkonċernax opinjonijiet jew voti mitfugħa minn Eva Kaili fil-qadi ta' dmirijietha bħala Membru tal-Parlament Ewropew, skont l-Artikolu 8 tal-Protokoll Nru 7 dwar il-Privileġġi u l-Immunitajiet tal-Unjoni Ewropea;
- F. billi, skont l-Artikolu 9 tal-Protokoll Nru 7 dwar il-Privileġġi u l-Immunitajiet tal-Unjoni Ewropea, il-Membri tal-Parlament Ewropew jibbenefikaw, fit-territorju nazzjonali tagħhom, minn immunitajiet mogħtija lid-deputati tal-parlament nazzjonali ta' pajjiżhom;
- G. billi l-Artikolu 62 tal-Kostituzzjoni tar-Repubblika Ellenika jipprevedi, fost affarijiet oħra, li matul il-leġislatura, id-deputati ma għandhomx jiġu mharrka, arrestati, miżmuma l-ħabs jew inkella sottomessi għal xi restrizzjoni oħra mingħajr l-awtorizzazzjoni minn qabel tal-Parlament;
- H. billi l-għan tal-immunità parlamentari huwa li tipprotegi lill-Parlament u lill-Membri tiegħu minn proċedimenti ġudizzjarji relatati ma' attivitajiet imwettqa fil-qadi tad-dmirijiet parlamentari u li huma inseparabbli minn dawn l-attivitajiet;
- I. billi, f'dan il-każ, il-Parlament ma setax jikkonstata l-eżistenza ta' *fumus persecutionis*, jiġifieri elementi fattwali li jindikaw li l-proċedimenti legali inkwistjoni nfethu bl-intenzjoni li ssir ħsara lill-attività politika tal-Membri u għalhekk tal-Parlament Ewropew;

³ Is-sentenza tal-Qorti Ġenerali tat-30 ta' April 2019, *Briois vs il-Parlament*, T-214/18, ECLI:EU:T:2019:266.

1. Jiddeċiedi li jneħhi l-immunità ta' Eva Kaili;
2. Jagħti istruzzjonijiet lill-President tiegħu biex tgħaddi minnufih din id-deċiżjoni u r-rapport tal-komitat responsabbli tiegħu lill-Uffiċċju tal-Prosekutur Pubbliku Ewropew u lil Eva Kaili.

**ANNEX: ENTITAJIET JEW PERSUNI
LI R-RAPPORTEUR IRĊEVJET KONTRIBUT MINGHANDHOM**

Ir-rapporteur tiddikjara, taħt ir-responsabbiltà esklużiva tagħha, li ma rċeviet l-ebda kontribut minn entità jew persuna li jrid jissemma f' dan l-Anness f' konformità mal-Artikolu 8 tal-Anness I tar-Regoli ta' Proċedura.

**INFORMAZZJONI DWAR L-ADOZZJONI
FIL-KUMITAT RESPONSABBLI**

Data tal-adozzjoni	24.1.2024
Riżultat tal-votazzjoni finali	+: 20 -: 0 0: 0
Membri preżenti għall-votazzjoni finali	Pascal Arimont, Gunnar Beck, Ilana Cicurel, Ibán García Del Blanco, Virginie Joron, Pierre Karleskind, Sergey Lagodinsky, Gilles Lebreton, Sabrina Pignedoli, Jiří Pospíšil, Raffaele Stancanelli, Adrián Vázquez Lázara, Axel Voss, Marion Walsmann
Sostituti preżenti għall-votazzjoni finali	Jorge Buxadé Villalba, Pascal Durand, Angelika Niebler, Witold Pahl, Nacho Sánchez Amor, Jana Toom
Sostituti (skont l-Artikolu 209(7)) preżenti għall-votazzjoni finali	Benoît Biteau, Christian Ehler